

رَعَدُصَ وَبِهَاگَ الْفَصْلُ الثَّانِي

(۲۷۱۲ - [۶]) (لم تتم دراسته) (۸۲۹/۲)

عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ أَصْحَابَهُ أَنْ يُبَدِّلُوا الْهَدْيَ الَّذِي نَحَرُوا عَامَ الْحُدَيْبِيَّةِ فِي عُمْرَةِ الْقَضَاءِ. رَوَاهُ أَبُو دَاوُدَ وَفِيهِ قِصَّةٌ وَفِي سَنَدِهِ مُحَمَّدُ بْنُ إِسْحَاقَ.

2712. (6) [2/829-అపరిశోధితం]

ఇబ్నె 'అబ్బాస్ (ర) కథనం: ప్రవక్త (స) తన అనుచరులను ఇలా ఆదేశించారు, " 'హుదైబియహ్ సంవత్సరం అసహా యత వల్ల ఖురీబానీ జంతువులను సమయానికి ముందు జి'బ'హా చేయబడినందుకు బదులు, తరువాత 'ఉమర్హాలో మరో జంతువును జి'బ'హా చేయండి." (అబూ దావూద్)

(۲۷۱۳ - [۷]) (لم تتم دراسته) (۸۲۹/۲)

وَعَنِ الْحَجَّاجِ بْنِ عَمْرٍو الْأَنْصَارِيِّ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ كَبَّرَ أَوْ عَرَجَ فَقَدْ حَلَّ وَعَلَيْهِ الْحَجُّ مِنْ قَابِلٍ". رَوَاهُ التِّرْمِذِيُّ وَأَبُو دَاوُدَ وَالْإِسْنَائِيُّ وَابْنُ مَاجَةَ وَالْذَّارِمِيُّ. وَزَادَ أَبُو دَاوُدَ فِي رِوَايَةٍ أُخْرَى: "أَوْ مَرَضٌ". وَقَالَ التِّرْمِذِيُّ: هَذَا حَدِيثٌ حَسَنٌ. وَفِي الْمَصَابِيحِ: ضَعِيفٌ.

2713. (7) [2/829-అపరిశోధితం]

'హజ్జాబ్ బిన్ 'అమ్మ అన్నారీ (ర) కథనం: ప్రవక్త (స) ప్రవచనం, " 'హజ్జీకి వెళ్ళుతూ దారిలో కాలువిరిగి కుంటి వాడైపోతే ముందుకు సాగే శక్తిలేకపోతే ఆ వ్యక్తి 'హక్ష్ట ఇహరామ్ ను తొలగించాలి. అయితే తరువాతి సంవత్సరం మళ్ళీ 'హక్ష్ట చేయటం తప్పనిసరి. (అబూ దావూద్, నసాయి', ఇబ్నె మాజ, దారమి; తిర్మిజి' / ప్రామాణికం, మసాబీహ్ / బలహీనం)

అబూ దావూద్ లోని ఒక ఉల్లేఖనంలో, "ఒకవేళ వ్యాధికి గురైతే," అని ఉంది.

(۲۷۱۴ - [۸]) (صحيح) (۸۲۹/۲)

ఆస్త్రా వ్యాధివల్ల 'హక్ష్ట భంగం కాగలదనే భయం ఉంటే, ఇహరామ్ ధరించినపుడు ఒకవేళ నేను వ్యాధికిగురైతే 'హజ్జును పూర్తి చేయ లేకపోతే దారిలోనే ఇహరామ్ తొలగిస్తానని షరతు పెట్టాలి. అత్యధిక 'హదీసువేత్తల అభిప్రాయం ఇదే.

وَعَنِ عَبْدِ الرَّحْمَنِ بْنِ يَعْمَرَ النَّيْلِيِّ قَالَ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: "الْحَجُّ عَرَفَةُ. مَنْ أَدْرَكَ عَرَفَةَ لَيْلَةً جَمَعَ قَبْلَ طُلُوعِ الْفَجْرِ فَقَدْ أَدْرَكَ الْحَجَّ أَيَّامَ مَبًى ثَلَاثَةَ أَيَّامٍ. (فَمَنْ تَعَجَّلَ فِي يَوْمَيْنِ فَلَا إِيْمَ عَلَيْهِ وَمَنْ تَأَخَّرَ فَلَا إِيْمَ عَلَيْهِ). رَوَاهُ التِّرْمِذِيُّ وَأَبُو دَاوُدَ وَالْإِسْنَائِيُّ وَابْنُ مَاجَةَ وَالْذَّارِمِيُّ. وَقَالَ التِّرْمِذِيُّ: هَذَا حَدِيثٌ حَسَنٌ صَحِيحٌ.

2714. (8) [2/829-ద్వందం]

'అబ్దుర్రహ్మాన్ బిన్ య'అముర అద్దీలి (ర) కథనం: నేను ప్రవక్త (స)ను ఇలా అంటూ ఉండగా విన్నాను, " 'హక్ష్ట అంటే 'అరఫాత్. అంటే 'హక్ష్టలోని అన్నిటికంటే గొప్ప విధి 9వ తేదీన 'అరఫాత్ మైదానంలో ఉండటం. 'అరఫాత్ ను పొందినవాడు అంటే ము'ఖ్దలిఫహ్ రాత్రి ఉషోదయానికి ముందు 'అరఫాత్ లో ప్రవేశించిన వారు, 'హక్ష్ట పొందినట్లే. మినాలో మూడు రోజులు ఉండాలి. అంటే 11, 12, 13 తేదీలు. అల్లాహ్ ఆదేశం: "మరియు నియమిత రోజులలో అల్లాహ్ ను స్మరించండి. ఎవడైనా త్వరగా రెండు రోజులలోనే వెళ్ళిపోయినా, అతనిపై ఎలాంటి దోషంలేదు. మరెవడైనా నిదానించి (13వ తేదీ వరకు) నిలిచిపోయినా, అతనిపై ఎలాంటి దోషంలేదు..." (2:203) (తిర్మిజి/ప్రామాణికం-ద్వందం, నసాయి', అబూ దావూద్, దారమి, ఇబ్నె మాజహ్)

هَذَا الْبَابُ خَالٍ عَنِ الْفَصْلِ الثَّانِي

ఇందులో మూడవ విభాగం లేదు

=====

۱۴- بَابُ حَرَمِ مَكَّةَ حَرَسَهَا اللَّهُ تَعَالَى

14. మక్కహ్ పవిత్రత, దానికి అల్లాహ్ (త) రక్షణ

మక్కహ్ ముకర్రమ్హ్ గౌరవం పవిత్రత ఆదినుండి ఉంది. అంటే భూమ్యాకాశాలను పుట్టించినప్పటినుండి. అప్పటి నుండి ఈ నగరాన్ని శాంతి నగరంగా, గౌరవ నీయ స్థానంగా పేరుగాంచింది. ఇక్కడ ఉన్న ప్రతీది ఆదరణీయమైనది. అల్లాహ్ (త) ఇబ్రాహీమ్ (అ) ద్వారా ఈ గౌరవోన్నతులను వ్యక్తం చేశాడు: మరియు ఇబ్రాహీమ్ ఇలా ప్రార్థించిన విషయం (జ్ఞాపకంచేసుకోండి): " 'ఓనా ప్రభూ! ఈ నగరాన్ని (మక్కాను) శాంతి నిలయంగా ఉంచు! మరియు నన్నూ నా సంతానాన్ని విగ్రహారాధన నుండి తప్పించు! 'ఓ నా ప్రభూ!

నిశ్చయంగా, అవి అనేక మానవులను మార్గ భ్రష్టులుగా చేశాయి. ఇక నా విధానాన్ని అనుసరించే వాడు, నిశ్చయంగా, నావాడు. మరియు ఎవడైనా నా విధానాన్ని ఉల్లంఘిస్తే! నిశ్చయంగా, నీవు క్షమాశీలుడవు, అపార కరుణాప్రదాతవు. 'ఓ మా ప్రభూ! వాస్తవానికి నేను నా సంతానంలో కొందరిని నీ పవిత్ర గృహం (క'అబ్బా) దగ్గర, పైరుపండ్లని, ఎండిపోయిన కొండలోయలో నివసినపజేశాను. ఓ మా ప్రభూ! వారిని అక్కడ నమా'జ్ స్థాపించటానికి ఉంచాను. కనుక నీవు ప్రజల హృదయాలను, వారివైపుకు ఆకర్షింపజేయి మరియు వారు కృతజ్ఞులై ఉండటానికి వారికి జీవనోపాధిగా ఫలాలను సమకూర్చు. 'ఓ మా ప్రభూ! నిశ్చయంగా, మేము దాచేదంతా మరియు వ్యక్తపరచేదంతా నీకు తెలుసు. మరియు భూమిలోగానీ, ఆకాశంలో గానీ అల్లాహ్ నుండి దాగిఉన్నది ఏదీలేదు.' " (ఇబ్రాహీమ్, 14:35-38)

అల్లాహ్ ఆదేశం: "(ఓ ము'హమ్మద్! వారితో ఇలా అను): "నిశ్చయంగా, ఈ (మక్కహ్) నగరపు ప్రభువునే ఆరాధించాలని నాకు ఆజ్ఞ ఇవ్వబడింది. ఆయనే! దీనిని పవిత్ర క్షేత్రంగా చేశాడు మరియు ప్రతి వస్తువు ఆయనకు చెంది నదే! మరియు నేను ఆయనకు విధేయుడనై (ముస్లింనై) ఉండాలని నాకు ఆజ్ఞ ఇవ్వబడింది." (అనీసమ్, 27:91)

ఈ ఆయతులో బలదహ్ అంటే మక్కహ్ ముకర్రమహ్ ప్రాధాన్యతను తెలపటం జరిగింది. ఓ ప్రవక్తా! ఈ నగరం మక్కహ్ ప్రభువును మాత్రమే ఆరాధిస్తానని, ఆయనకే విధేయత చూపుతానని ప్రకటించు అని ఆదేశించడం జరిగింది. ఇంకా ఈ పవిత్ర నగరం యొక్క ప్రాముఖ్యతను గురించి ఇలా ఆదేశించబడింది: "వారు ఇలా అంటారు: 'ఒకవేళ నీతో పాటు మేము కూడా ఈ మార్గదర్శకత్వాన్ని అవలంబిస్తే! మేము మా భూమి నుండియే పారద్రోల బడతాము.' ఏమీ? మేము వారిని శాంతికి నిలయ మైన ఒక పవిత్రస్థలం (మక్కహ్) లో స్థిరనివాసము నొసంగి వారికి మా తరపు నుండి జీవనోపాధిగా అన్నిరకాల ఫలాలను సమకూర్చ లేదా? కాని వాస్తవానికి వారిలో చాలా మందికి ఇది తెలియదు." (అల్ ఖసస్, 28:57)

అవిశ్వాసులు తాము విశ్వసించకపోవటానికి ఒక కారణం: "ఒకవేళ మేము మీ ధర్మాన్ని స్వీకరిస్తే మా చుట్టుప్రక్కల అధికసంఖ్యలో ఉన్న వారు ధనవంతులు మా శత్రువులుగా మారిపోతారు. మాకు హాని చేకూరుస్తారు. మమ్మల్ని నాశనం చేస్తారు" అని చెబుతారు.

అయితే అల్లాహ్ (త) వారి ఈ సాకు కూడా తప్పని స్పష్టం చేసాడు. అల్లాహ్ (త) వారిని శాంతి నిలయంలో ఉంచాడు. ప్రారంభం నుండి శాంతి భద్రతల ప్రదేశంగా ఉంది. మరి అవిశ్వాసంలో మీరు సురక్షితంగా ఉండటం, అల్లాహ్ ధర్మాన్ని అనుసరిస్తే అశాంతికి గురికావటం ఎలా సాధ్యం అవుతుంది. ఇది ఎలాంటి నగరం అంటే 'తాయిఫ్' మొదలైన దూర ప్రాంతాల నుండి అనేక రకాల పళ్ళు ఫలహారాలు వ్యాపార సామగ్రి మొదలైనవి అత్యధికంగా వస్తాయి. వస్తువులన్నీ దీని వైపునకే ఆకర్షించబడతాయి. ఇక్కడున్న వారికి ఎటువంటి శ్రమలేకుండా ఉపాధి అందించబడుతుంది. అయితే వీరిలో చాలామందికి ఈ విషయం తెలియదు. అందువల్లే అనవసరమైన సాకులు వెదుకుతున్నారు.

అల్లాహ్ ఆదేశం: "ఏమీ? వారికి తెలియదా? నిశ్చయంగా మేము 'హరమ్'ను (మక్కహ్ ను) ఒక శాంతి నిలయంగా నెలకొల్పామని! మరియు వారి చుట్టుప్రక్కల ఉన్న ప్రజలు వారినుండి లాక్కిబడుతున్నారని? అయినా వారు అసత్యాన్ని నమ్మి, అల్లాహ్ అనుగ్రహాన్ని తిరస్కరిస్తారా?" (అల్ అంకబూత్, 29:67)

అల్లాహ్ (త) మక్కహ్ అవిశ్వాసులకు తన ఉపకారాలను గుర్తుచేస్తున్నాడు. ఆయన తన హరమ్ లో వారికి చోటిచ్చాడు. అందులో ప్రవేశించినవాడు సురక్షితంగా ఉంటాడు. దాని చుట్టు ప్రక్కల హత్యలు, దోపిడీలు, దొంగ తనాలు, అల్లర్లు జరిగేవి. కాని ఇక్కడి ప్రజలు శాంతి భద్ర తలతో కాలం గడుపుతుంటారు. సూరహ్ ఖురైష్ లో (106) ఇలా ఉంది: "(అల్లాహ్ రక్షణ మరియు ఆయన కరుణతో) ఖురైషులు (ప్రయాణాలకు) అలవాటుపడ్డారు. (అల్లాహ్ కరుణ మరియు ఆయన రక్షణతో) వారు శతాకాలపు మరియు వేసవి కాలపు ప్రయాణాలు చేయగలుగు తున్నారు. కావున

వారు ఈ ఆలయ (క'అబహ్) ప్రభువు (అల్లాహ్)ను మాత్రమే ఆరాధించాలి! వారు ఆకలితో ఉన్నప్పుడు ఆయనే వారికి ఆహార మిచ్చాడు మరియు ఆయనే వారిని భయం (ప్రమాదం) నుండి కాపాడాడు." (సూరహ్ ఖురైష్, 106:1-4)

అల్లాహ్ ఆదేశం: "నిశ్చయంగా, ఎవరైతే సత్యాన్ని తిరస్కరిస్తూ (ప్రజలను) అల్లాహ్ మార్గం నుండి మరియు ముస్లిద్ అలీహరామ్ నుండి ఆటంకపరుస్తారో - దేనినైతే మేము అందరి కొరకు సమానంగా చేసి ఉన్నామో - వారు అక్కడ నివసించేవారైనా సరే, లేదా బయట నుండి వచ్చిన వారైనా సరే. మరియు ఎవరైనా అందులో అపవిత్రత మరియు అన్యాయం చేయగోరుతారో, అలాంటి వారికి మేము బాధా కరమైన శిక్షను రుచిచూపుతాము. మరియు మేము ఇబ్రాహీమ్ కు ఈ గృహం (క'అబహ్) యొక్క స్థలాన్ని నిర్దేశించి (చూపుతూ) అతనితో: "ఎవ్వరినీ నాకు సాటిగా (భాగ స్వాములుగా) కల్పించకు. మరియు నా గృహాన్ని, ప్రదక్షిణ (తవాఫ్) చేసేవారి కొరకు నమాజ్ చేసేవారి కొరకు, వంగే (రుకూ'ఉ) మరియు సాష్టాంగం (సజ్దా) చేసే వారి కొరకు, పరిశుద్ధంగా ఉంచు." అని అన్నాము. మరియు ప్రజలకు 'హక్ష్ యాత్రను గురించి ప్రకటించు: వారు పాదాచారులుగా మరియు ప్రతి బలహీనమైన ఒంటి (సవారి) మీద, విశాల (దూర) ప్రాంతాల నుండి మరియు కనుమల నుండి నీ వైపుకు వస్తారు. వారు, తమ కొరకు ఇక్కడ ఉన్న ప్రయోజనాలను అనుభవించటానికి మరియు ఆయన వారికి జీవనోపాధిగా ప్రసాదించిన పశువుల మీద, నిర్దీతదినాలలో అల్లాహ్ పేరును స్మరించి (జి"బ్తీ చేయ టానికి). కావున దానిని (వాటి మాంసాన్ని) తినండి మరియు లేమికి గురి అయిన నిరుపేదలకు తినిపించండి. తరువాత వారు 'హక్ష్ ఆచారాలు (తఫాన) మరియు మొక్కుబడులు (నుజుల్) పూర్తి చేసుకొనిన పిదప ఆ ప్రాచీన గృహం (క'అబహ్) యొక్క ప్రదక్షిణ చేయాలి." (అల్ 'హక్ష్, 22:25-29)

ఈ గృహానికి ఈ గౌరవం, పవిత్రత, ఔన్నత్యం ఇబ్రాహీమ్ (అ) దు'ఆల మరియు వారి సంతానం స్థిరపడటం వల్ల కాదు. అల్లాహ్ (త) తన ఆజ్ఞతో దాని గొప్పతనాన్ని, గౌరవాన్ని తెలియపరిచాడు. వాస్తవం

ఏమిటంటే దాని ప్రత్యేకత, గౌరవం ఆది నుండి ఉంది. అల్లాహ్ ఆదేశం: "నిశ్చయంగా, మానవ జాతి కొరకు మొట్టమొదట నియమించబడిన (ఆరాధనా) గృహం బక్కహ్ లో (మక్కహ్ లో) ఉన్నదే, శుభాలతో నిండినది సమస్తలోకాల ప్రజలకు మార్గదర్శకత్వాన్ని ప్రసాదించేది." (అలి-ఇమ్రాన్, 3:96)

వీటి ద్వారా మక్కహ్ పవిత్రత, ప్రాముఖ్యత, గౌరవం నిరూపించబడతాయి.

ముదటి విభాగం الْفَصْلُ الْأَوَّلُ

(۲۷۱۰ - [۱] (متفق عليه) (۸۳/۲)

عَنِ ابْنِ عَبَّاسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ فَتَحَ مَكَّةَ: "إِنَّا هَاجَرْنَا وَلَكِنْ جِهَادًا وَنَبِيًّا. وَإِذَا اسْتَنْفَرْتُمْ فَأَنْفِرُوا". وَقَالَ يَوْمَ فَتَحَ مَكَّةَ: "إِنَّ هَذَا الْبَلَدَ حَرَمُ اللَّهِ يَوْمَ خَلَقَ السَّمَاوَاتِ وَالْأَرْضَ فَهُوَ حَرَامٌ بِحَرَمِ اللَّهِ إِلَى يَوْمِ الْقِيَامَةِ وَإِنَّهُ لَمْ يَجَلَّ الْقِتَالُ فِيهِ لِأَحَدٍ قَبْلِي وَلَمْ يَجَلَّ لِي إِلَّا سَاعَةً مِنْ نَهَارٍ فَهُوَ حَرَامٌ بِحَرَمِ اللَّهِ إِلَى يَوْمِ الْقِيَامَةِ. لَا يُعْصَدُ شَوْكُهُ وَلَا يُفْرَقُ صَبْدُهُ وَلَا يُلْقَطُ لُقَطَتُهُ إِلَّا مَنْ عَرَفَهَا وَلَا يُخْتَلَى خِلَاهَا". فَقَالَ الْعَبَّاسُ: يَا رَسُولَ اللَّهِ إِنِّي الْأَخْرَجَ فَإِنَّهُ لَعَنِيهِمْ وَلِيُؤْتِيَهُمْ؟ فَقَالَ: "إِنِّي الْأَخْرَجَ".

2715. (1) [2/830-ఏకీభవితం]

ఇబ్నె 'అబ్బాస్ (ర) కథనం: ప్రవక్త (స) "మక్కహ్ విజయం నాడు ఇప్పుడు వలసపోవటంజరగదు. కాని జిహాద్, సత్కార్యాల సంకల్పం మిగిలి ఉంటుంది. ఒకవేళ మీకు జిహాద్ కోసం పిలుపు ఇస్తే, జిహాద్ కు వెళ్ళండి." ఇంకా ప్రవక్త (స) మక్కహ్ విజయం నాడు, "అల్లాహ్ భూమ్యాకాశాలు సృష్టించి నప్పటి నుండి ఈ నగరానికి పవిత్రత ప్రసాదించాడు, తీర్పు దినం వరకు, దీనికి ఆ స్థానం ఉంటుంది, ఇంకా ఈ పవిత్ర మక్కహ్ లో యుద్ధాలు, పోరాటాలు, రక్తపాతాలు నా కంటే ముందు ధర్మసమ్మతం అయి ఉండలేదు. నా తర్వాత కూడా ధర్మసమ్మతం కావు. అయితే నాకు కేవలం ఒక గంట కాలం పాటు యుద్ధం చేసే అనుమతి ఇవ్వబడింది. కాని అది కూడా ఇప్పుడు రద్దయిపోయింది. తీర్పుదినం వరకు ఇది పవిత్రంగానే ఉంటుంది. ఇక్కడి ముళ్ళచెట్టును కూడా పీక కూడదు, ఇక్కడ ఏ అడవి జంతువునూ వెంటాడబకూడదు. ఇక్కడ క్రిందపడి ఉన్న వస్తువునూ తీసుకోకూడదు. అయితే దాని అసలు యజమానికి ఇచ్చే ఉద్దేశ్యంతో తప్ప. ఇక్కడి గడ్డి కోయరాదు" అని ప్రవచించారు. అప్పుడు ఇబ్నె 'అబ్బాస్, "ఓ అల్లాహ్ ప్రవక్తా!

పచ్చగడ్డికి అనుమతి ఇవ్వండి. ఎందుకంటే అది కంసాలికి, ఇనుప పనిచేసే (కమ్మరి) వారికి పనికి వస్తుంది" అని విన్నవించుకున్నారు. అప్పుడు ప్రవక్త (స) "అయితే పచ్చగడ్డి కోసే అనుమతి ఉంది అని ప్రవచించారు." (బుఖారీ, ముస్లిమ్)

(٢٧١٦ - [٢] (متفق عليه) (٨٣/٢))

وَفِي رِوَايَةٍ لِأَبِي هُرَيْرَةَ: "لَا يُغَسَّدُ شَجَرُهَا وَلَا يُلْقِيهَا سَاقِطَتَهَا إِلَّا مُنْشِدٌ".

2716. (2) [2/830-ఏకీభవితం]

అబూ హురైరహ్ (ర) ఉల్లేఖనంలో ఇలా ఉంది, "ఇక్కడి ఏ వృక్షాన్ని నరకకూడదు, క్రిందపడి ఉన్న వస్తువులను ఎత్తి కూడదు, అయితే దాని యజమానికి ఇచ్చే ఉద్దేశ్యంతో ఎత్తు కోవచ్చును." ⁸⁸

88) వివరణ-2716: పండితుల అభిప్రాయం: "దారుల్ హరబ్ నుండి దారుల్ ఇస్లామ్ వైపు తీర్చుదినం వరకు వలస వెళ్ళ వచ్చును. అయితే అత్యవసర పరిస్థితుల్లో, ఈ 'హదీసు' అర్థం ఏమిటంటే మక్కహ్ నుండి మదీనహ్ వైపు మక్కహ్ విజయం తర్వాత వలస వెళ్ళటం తప్పని సరి కాదు. ఎందుకంటే ఇప్పుడు మక్కహ్ ముకర్రహ్మా కూడా దారుల్ ఇస్లామ్ అయి పోయింది. తీర్చుదినం వరకు ఉంటుంది. మరో అర్థం ఏమిటంటే ఇప్పుడు మక్కహ్ నుండి మదీనహ్ వైపు వలస వెళితే ఇంతకు ముందు లభించినంత పుణ్యం లభించదు. అంటే మక్కహ్ విజయం తర్వాత అంత పుణ్యం లభించదు.

అల్లాహ్ ఆదేశం: "(మక్కహ్) విజయానికి ముందు (అల్లాహ్ మార్గంలో) ఖర్చుపెట్టిన వారితో మరియు పోరాడినవారితో (మక్కహ్ విజయం తరువాత పోరాడిన వారు మరియు ఖర్చు పెట్టిన వారు) సమానులు కాజా లరు! అలాంటి వారి స్థానం (విజయం తరువాత అల్లాహ్ మార్గంలో) ఖర్చు పెట్టిన మరియు పోరాడిన వారికంటే గొప్పది. కాని వారందరికీ అల్లాహ్ ఉత్తమమైన (ప్రతి ఫలం) వాగ్దానం చేశాడు. మరియు మీరు చేసే దంతా అల్లాహ్ బాగా ఎరుగును.." (అల్ హదీద్, 57:10)

వలసపోవటం తప్పనిసరి కాదు. కాని జిహాద్ సంకల్పం చేయటం సత్కార్యమే. అంటే పుణ్యం సంపాదించటానికి ఒక మార్గం. మంచి సంకల్పంతో సత్కార్యాలు చేస్తూ ఉండాలి. వీటివల్ల హిజ్రత్ వంటి పుణ్యం లభిస్తుంది. అల్లాహ్ (త) ఈ నగరం మక్కహ్ కు ప్రారంభం నుండి అంతం వరకు పవిత్రంగా చేశాడు. దీన్ని గురించి ఇబ్రాహీమ్ (అ) ద్వారా తెలియపర్చాడు. ఇక్కడ

٢٧١٧ - [٣] (صحيح) (٨٣/٢)

وَعَنْ جَابِرٍ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "لَا يَجِلُّ لَأَحَدِكُمْ أَنْ يَحْمِلَ بِمَكَّةَ السَّلَاحَ". رَوَاهُ مُسْلِمٌ.

2717. (3) [2/830-ద్వందం]

జాబీర్ (ర) కథనం: ప్రవక్త (స) మక్కహ్ ముకర్ర మహ్లాలో ఎవరికీ ఆయుధాలను ఎత్తటం ధర్మసమ్మతంకాదని అంటూ ఉండగా నేను విన్నాను. ⁸⁹ (ముస్లిమ్)

(٢٧١٨ - [٤] (متفق عليه) (٨٣١/٢))

وَعَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَلَّ مَكَّةَ يَوْمَ الْفَتْحِ وَعَلَى رَأْسِهِ الْمَغْفَرُ فَلَمَّا نَزَعَهُ جَاءَ رَجُلٌ وَقَالَ: إِنَّ ابْنَ خَطْلٍ مُتَعَلِّقٌ بِأَسْتَارِ الْكَعْبَةِ فَقَالَ: "إِلَهُ!".

2718. (4) [2/831-ఏకీభవితం]

అనస్ (ర) కథనం: ప్రవక్త (స) మక్కహ్ విజయం సందర్భంగా మక్కహ్ లో ప్రవేశించినపుడు అతని(స) తలపై పగడి(తలగడ) ఉండేది. అతను(స) తన పగడి దించారు. అప్పుడు ఒక వ్యక్తి వచ్చి, "ఇబ్నె 'ఖతల్ బైతుల్లాహ్ తెరల్లో దాక్కున్నాడు," అని అన్నాడు. అప్పుడు ప్రవక్త (స) ఆ వ్యక్తితో, "వెళ్ళి వాణ్ని చంపేయి" అని అన్నాడు. ⁹⁰ (బుఖారీ, ముస్లిమ్)

యుద్ధం చేసే అనుమతి లేదు. ఇక్కడ చెట్లను నరకరాదు. గడ్డిని పీకరాదు, క్రిందపడి ఉన్న వస్తువులను ఎత్తరాదు. అయితే దాని అసలు యజమానికి ఇచ్చేందుకు ఎత్తవచ్చును.

89) వివరణ-2717: అంటే అకారణంగా ఆయుధం ఎత్త రాదు. ఒకవేళ శత్రుభయం ఉంటే ఆయుధాన్ని తన తోడు ఉంచ వచ్చును.

90) వివరణ-2718: మరో ఉల్లేఖనంలో ఇలా ఉంది, "ప్రవక్త (స) తలపై నల్లని పగడి ఉండేది." ఈ రెండు ఉల్లేఖనాల దృష్ట్యా ప్రవేశించినపుడు టోపీ ఉండేదని, ఆ తరువాత దాన్ని తొలగించి పగడి ధరించారని చెప్ప వచ్చు. ఈ 'హదీసు' ద్వారా తెలిసిన విషయం ఏమిటంటే మక్కహ్ లో ప్రవేశించినపుడు ఇహ్లామ్ ధరించడం తప్పనిసరి కాదు. అయితే 'హబ్బ్', 'ఉమిరహ్' కోసం వెళ్ళేవారు ఇహ్లామ్ ధరించి ప్రవేశించాలి. మక్కహ్ విజయం నాడు ప్రవక్త (స) అందరికీ అభయహస్తం ప్రకటించారు. కాని కొంతమందికి అభయం ఇవ్వలేదు. వారి నుద్దించి వారు ఎక్కడ కనబడితే అక్కడ వారిని నరికి వేయమని ఆదేశించారు. వారిలో ఇబ్నె 'ఖతల్ కూడా ఒకడు. వీడు ఇస్లామ్ స్వీకరించిన తర్వాత మళ్ళీ

(۲۷۱/۲) (صحيح) [۵] - ۲۷۱۹

وَعَنْ جَابِرٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَخَلَ يَوْمَ فَتْحِ مَكَّةَ وَعَلَيْهِ عِمَامَةٌ سَوْدَاءُ بَغِيرَ إِحْرَامٍ. رَوَاهُ مُسْلِمٌ.

2719. (5) [2/831-దృఢం]

జాబిర్ (ర) కథనం: ప్రవక్త (స) మక్కహ్ విజయం సందర్భంగా మకీకహ్ లో ప్రవేశించారు. అప్పుడు ప్రవక్త (స) తలపై నల్లని పగడి ఉండేది. ప్రవక్త (స) ఇహ్సామ్ స్థితిలో లేరు.⁹¹ (ముస్లిమ్)

(۲۷۲۰ - [۶] (متفق عليه) (۸۳۱/۲))

وَعَنْ عَائِشَةَ قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "يَغْرُوْ جَيْشَ الْكُعْبَةِ فَإِذَا كَانُوا بِبَيْدَاءٍ مِنَ الْأَرْضِ يُخَسِفُ بِالْوَلَهْمِ وَآخِرُهُمْ". قُلْتُ: يَا رَسُولَ اللَّهِ وَكَيْفَ يُخَسِفُ بِالْوَلَهْمِ وَآخِرُهُمْ وَفِيهِمْ أَسْوَأُفَهُمْ وَمَنْ لَيْسَ مِنْهُمْ؟ قَالَ: "يُخَسِفُ بِالْوَلَهْمِ وَآخِرُهُمْ ثُمَّ يَنْبَعُونَ عَلَى نِيَابَتِهِمْ".

2720. (6) [2/831-ఏకీభవితం]

'అయిషహ్ (ర) కథనం: ప్రవక్త (స) ప్రవచనం, "ఒక సైన్యం బైతుల్లాహ్ను పడగొట్టడానికి దండెత్తి వస్తుంది. అది బైదా మైదానం వరకు చేరుకుంటుంది. వారందరూ భూమిలో దింపివేయబడతారు. నేను, "ఓ అల్లాహ్ ప్రవక్తా! అందరూ ఒకేసారి ఎలా భూమిలో దింపి వేయబడతారు. వారిలో కొందరు వ్యాపారస్తులు కూడా ఉంటారు. ఇతరులు కూడా ఉంటారు," అని విన్నవించు కున్నాను. దానికి ప్రవక్త (స), "అవును అందరూ భూమిలో దింపివేయబడతారు, అయితే

అవిశ్వాసానికి పాల్పడ్డాడు. ప్రాణాలు రక్షించుకోవడానికి పారిపోయి బైతుల్లాహ్ తెరలలో దాక్కున్నాడు. ఒక అనుచరుడు వచ్చి ప్రవక్త (స)ను ఇబ్నీ 'ఖతల్ బైతుల్లాహ్ తెరలలో దాక్కున్నాడని, అతన్ని చంపాలా వద్దా అని విన్నవించు కున్నాడు. ప్రవక్త (స) అతన్ని నరీకవేయమని ఆదేశించారు.

91) వివరణ-2719: ఒక 'హదీసు'లో వ్యక్తి యొక్క ఇహ్సామ్ అతని తలలో ఉంటుంది. అంటే పురుషులు ఇహ్సామ్ స్థితిలో తల తెరచి ఉండాలి. ప్రవక్త (స) మక్కహ్ లో ప్రవేశించినపుడు ఆయన తలపై టోపీ లేదా పగడి ఉండేది. అంటే తల కప్పి వేయబడి ఉండేది. దీనివల్ల ప్రవక్త (స) ఇహ్సామ్ లో లేరని తెలిసింది. జాబిర్ 'హదీసు' ద్వారా ప్రవక్త (స) సామాన్యుడిగా మక్కహ్ లో ప్రవేశించారని స్పష్టంగా తెలిసిపోయింది.

వారిని వారి సంకల్పాల రీత్యా మరల లేపడం జరుగుతుంది." (బుఖారీ, ముస్లిమ్)

(۲۷۲۱ - [۷] (متفق عليه) (۸۳۱/۲))

وَعَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "يُخَرَّبُ الْكُعْبَةُ نَوَ السَّوَيْتَيْنِ مِنَ الْحَبْسَةِ".

2721. (7) [2/831-ఏకీభవితం]

అబూ హురైరహ్ (ర) కథనం: ప్రవక్త (స) ప్రవచనం, బైతుల్లాహ్ను నీగ్రో ('హబషీ) జాతికి చెందిన అంద వికారంగా ఉన్న వ్యక్తి పడగొడతాడు. వాడు చిన్న చిన్న పలుచని చీలమండలు కలిగి ఉంటాడు.⁹² (బుఖారీ, ముస్లిమ్)

(۲۷۲۲ - [۸] (صحيح) (۸۳۱/۲))

وَعَنْ ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "كَأَنِّي بِهِ أَسْوَدُ أَفْحَجَ بَطْعُهَا حَجْرًا حَجْرًا". رَوَاهُ الْبُخَارِيُّ.

2722. (8) [2/831-దృఢం]

ఇబ్నీ 'అబ్బాస్ (ర) కథనం: ప్రవక్త (స) ప్రవచనం, "బైతుల్లాహ్ను పడగొట్టివాడిని నేను చూస్తున్నాను. అతడు నల్లగా ఉంటాడు, అతడి కాళ్ళ వేళ్ళు కలసిఉంటాయి. అతడు బైతుల్లాహ్ యొక్క ఒక్కొక్క రాయిని ఏరి పారేస్తూ ఉంటాడు."⁹³ (బుఖారీ)

الرَّفْعُ الْفَصْلُ الثَّانِي

(۲۷۲۳ - [۹] (لم تتم دراسته) (۸۳۲/۲))

عَنْ يَعْلَى بْنِ أُمَيَّةَ قَالَ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "اِحْتِكَارُ الطَّعَامِ فِي الْحَرَمِ الْخَادِفِيهِ". رَوَاهُ أَبُو دَاوُدَ.

92) వివరణ-2721: బైతుల్లాహ్ను చాలా గొప్ప గౌరవస్థానం ఉంది. దీనిపై చెడు దృష్టి వేసిన ప్రతి ఒక్కరికీ అల్లాహ్ (త) తీవ్రంగా శిక్షించాడు. అబ్దరహ్ క'అబతుల్లాహ్ను పడగొట్టి టానికి ప్రయత్నించాడు. ముహ్సినర్ లోయలో పక్షులు రాళ్ళ వర్షం కురిపించి వాడిని, వాడి సైన్యాన్ని సర్వనాశనం చేసాయి. కాని ప్రళయానికి ముందు ఒక సామాన్య వ్యక్తి, అంద వికారుడు, బైతుల్లాహ్ను పడగొడతాడు. ఆ వ్యక్తి ఒక్కొక్క రాయిని తీసివేరుచేస్తాడు. ఇక బైతుల్లాహ్ లేనందున ప్రపంచం కూడా సర్వనాశనం అయిపోతుంది.

93) వివరణ-2722: అహ్ హజ్ అంటే కాలి వేళ్ళు కలసి ఉండే వాడు అని అర్థం. వేళ్ళు, చీలమండలు దూరంగా ఉండేవాడు.

2723. (9) [2/832-అపరిశోధితం]

య'అలా బిన్ ఉమయ్యూహ్ (ర) కథనం: ప్రవక్త (స) ప్రవచనం, " 'హరమీలో ఆహరధాన్యాలను ఆపి ఉంచడం నాస్తికత్వానికినిదర్శనం."⁹⁴ (అబూ దావూద్)

(۸۳۲/۲) (صحيح) [۱۰] - ۲۷۲۴

وَعَنْ ابْنِ عَبَّاسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِمَكَّةَ: "مَا أَطْيَبُكَ مِنْ بَلَدٍ وَأَحَبُّ إِلَيَّ وَلَوْلَا أَنَّنِي قَوْمِي أَرْجُوْنِي مِنْكَ مَا سَكَنْتُ غَيْرَكَ." رَوَاهُ التِّرْمِذِيُّ وَقَالَ: هَذَا حَدِيثٌ حَسَنٌ صَحِيحٌ غَرِيبٌ إِسْنَادًا.

2724. (10) [2/832-దృఢం]

ఇబ్నె 'అబ్బాస్ (ర) కథనం: ప్రవక్త (స) మక్కహ్ నుండి మదీనహ్ కు వలసపోతూ మక్కహ్ ముకర్రమహ్ ను ఉద్దేశించి, ఓ మక్కహ్! నువ్వు చాలా మంచి నగరానివి. అన్ని నగరాలకంటే ప్రీతికరమైన నగరానివి. ఒకవేళ నా జాతి నన్ను నీ నుండి బహిష్కరించవోతే నిన్నువదలి నేను మరెక్కడా నివసించే

వాడినికాను. (తిర్మిజి) / ప్రామాణికం-దృఢం-ఏకోల్లేఖన-ఆధారాలు బలహీనం)

(۸۳۲/۲) (صحيح) [۱۱] - ۲۷۲۵

وَعَنْ عَبْدِ اللَّهِ بْنِ عَدِيٍّ بْنِ حَمْرَاءَ رَضِيَ اللَّهُ عَنْهُ قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَاقِفًا عَلَى الْحَزْزَوَةِ فَقَالَ: "وَاللَّهِ إِنَّكَ لَخَيْرٌ أَرْضِ اللَّهِ وَأَحَبُّ إِلَهِ إِلَى اللَّهِ وَلَوْلَا أَنَّنِي أُخْرِجْتُ مِنْكَ مَا خَرَجْتُ." رَوَاهُ التِّرْمِذِيُّ وَابْنُ مَاجَةَ.

2725. (11) [2/832-దృఢం]

'అబ్దుల్లాహ్ బిన్ 'అదీ బిన్ 'హమరాఅ' (ర) కథనం: నేను ప్రవక్త (స)ను 'హజ్జ్ వరహ్ ప్రదేశంలో నిలబడి ఇలా అంటూ ఉండగా విన్నాను. "ఓ మక్కహ్! నీవు అల్లాహ్ నేలపై అన్నిటి కంటే ఉత్తమనేలవు. అల్లాహ్ (త) వద్ద అన్నిటికంటే ప్రీయ మైనదానవు. ఒకవేళ నీ నుండి నన్ను బహిష్కరించకుండా ఉండిఉంటే నేను ఎన్నడూ నీనుండి వెళ్ళివాడిని కాను."⁹⁵ (తిర్మిజి, ఇబ్నె మాజహ్)

المَفْصَلُ الثَّالِثُ

(۸۳۲/۲) (متفق عليه) [۱۲] - ۲۷۲۶

عَنْ أَبِي شَرِيْحٍ الْعَدَوِيِّ أَنَّهُ قَالَ لِعَمْرُو بْنِ سَعْدٍ وَهُوَ يَبْعَثُ الْيُعُوثَ إِلَى مَكَّةَ: "أَنْتُمْ لِي أَبْنَاءُ الْأَمِيرِ أَهْدَأُكُمْ قَوْلًا قَامَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ. أَلْعَدَ مِنْ يَوْمِ الْفَتْحِ سَمِعْتُهُ أَذْنَائِي وَرَوَّاعَهُ قَلْبِي وَ أَبْصَرْتُهُ عَيْنَائِي حِينَ تَكَلَّمَ بِهِ: حَمْدُ اللَّهِ وَأَثْنِي عَلَيْهِ ثُمَّ قَالَ: "إِنَّ مَكَّةَ حَرَمُهَا اللَّهُ وَلَمْ يَحْرَمْهَا النَّاسُ فَلَا يَجِلُّ لِأَمْرِي يَوْمُنَ بِاللهِ وَالْيَوْمِ الْآخِرِ أَنْ يَسْفِكَ بِهَا دَمًا وَلَا يُعْصِدَ بِهَا شَجَرَةً. فَإِنْ أَحَدٌ تَرَحَّصَ بِقِتَالِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِيهَا فَقُولُوا لَهُ: إِنَّ اللَّهَ قَدْ أَذِنَ لِرَسُولِهِ وَلَمْ يَأْذَنْ لِرَسُولِهِ وَلَمْ يَأْذَنْ لَكُمْ. وَإِنَّمَا أَذِنَ لِي فِيهَا سَاعَةً مِنْ نَهَارٍ وَقَدْ عَادَتْ حُرْمَتُهَا الْيَوْمَ كَحُرْمَتِهَا بِالْأَمْسِ وَلْيُبَلِّغِ الشَّاهِدُ الْغَائِبَ." فَقِيلَ لِأَبِي شَرِيْحٍ: مَا قَالَ لَكَ عَمْرُو؟ قَالَ: أَنَا أَعْلَمُ بِذَلِكَ مِنْكَ يَا أَبَا شَرِيْحٍ إِنَّ الْحَرَمَ لَا يُعِيدُ عَاصِبًا وَلَا قَارًا بِدَمٍ وَلَا قَارًا بِخَرَبَةٍ. مُتَّفَقٌ عَلَيْهِ. وَفِي الْبُخَارِيِّ: الْخَرَبَةُ الْجَنَابَةُ.

2726. (12) [2/832-ఏకీభవితం]

అబూ షురైహ్ 'అదవీ (ర) కథనం: అతను మక్కహ్ ముకర్రమహ్ వైపు యుద్ధానికి సైన్యం పంపు తున్న

94) వివరణ-2723: కొందరు వ్యాపారస్తులు అత్యాసకు పోయి ఆహర ధాన్యాలను ఆపి ఉంచుతారు. దానివల్ల ప్రజలకు చాలా ఇబ్బంది కలుగుతుంది. దీన్ని అరబీలో 'హహికార్ అంటారు. ప్రజల ఇబ్బందిని లెక్కచేయదు. ఇది ధార్మికంగా, నైతికంగా చాలా పెద్ద పొరపాటు. నేరం. ప్రవక్త ప్రవచనం, "ఇతర పట్టణాల నుండి ఆహరధాన్యాలు తెచ్చే వారికి అమ్మే వారికి ఉపాధి అందించబడుతుంది. ఆపేవాడిని దైవకారు ణ్యానికి దూరం చేయడం జరుగుతుంది. (ఇబ్నె మాజహ్)

బయట నుండి ఆహర ధాన్యాలు తీసుకొనివచ్చి, అమ్మేవారికి ఉపాధి ఇవ్వబడుతుంది. అతని ఉపాధిలో శుభం ప్రసాదించ బడుతుంది. ఎందుకంటే అతడు దైవదాసులను సంగ్రహిస్తు న్నాడు. వారి కష్టాలను దూరంచేస్తాడు. ఆహర ధాన్యాలను ఆపేవాడు శాపానికి గురవుతాడు. దైవ కారుణ్యానికి దూర మవుతాడు. ఎందుకంటే అతడు తన లాభాన్నే కోరుకుంటు న్నాడు. అల్లాహ్ (త) ఆహరధాన్యాలు అందరికోసం పండించాడు. వ్యాపారస్తులు తమ లాభం కోసం ఆపి ఉంచటానికి కాదు. వినియోగదారులను కష్టాలకు గురి చేయటానికి కాదు. ఇది ఎక్కడైనా అధర్వమే. 'హరమీ లోనైతే ఇది ఎంతమాత్రం ధర్మసమ్మతం కాదు. ఇహ్ తికార్ గురించి వ్యాపార అధ్యాయంలో వస్తుంది.

95) వివరణ-2725: ఈ రెండు 'హదీసుల ద్వారా మక్కహ్ ముకర్రమహ్ కు చాలా గొప్ప ప్రాముఖ్యత, ప్రాధాన్యత, ఔన్నత్యం ఉన్నాయని తెలుస్తుంది.

'అమ్మ బిన్ స'య్యాద్ ను ఓ నాయకుడా! ప్రవక్త (స) మక్కహ్ విజయం తర్వాత రెండవ రోజు నిలబడి ప్రసంగంలో ఇలా అన్న దాన్ని వినిపించనా! "నా చెవులు విన్నాయి, నా హృదయం గుర్తుంచింది, నా కళ్ళు ప్రవక్త (స)ను చూసాయి. అప్పుడు ప్రవక్త (స) మాట్లాడుతున్నారు. ప్రవక్త (స), అన్నిటి కంటే ముందు అల్లాహ్ (త) స్తుతించారు. ఆ తరువాత, 'అల్లాహ్ (త) మక్కహ్ ను హరమ్ గా చేసాడు. ఇతరులెవ్వరూ దాన్ని హరమ్ గా చేయలేదు. ఇక్కడ రక్తపాతం సృష్టించే అధికారం ఏ విశ్వాసీకీ లేదు, అదేవిధంగా ఎటువంటి చెట్టునూ నరికే అధికారం ఎవ్వరికీ లేదు. ఒకవేళ ఎవరైనా ప్రవక్త (స) మక్కహ్ విజయం నాడు ఇక్కడ యుద్ధం చేసారని. అంటే నీవు అతనితో అల్లాహ్ (త) తన ప్రవక్తకు ఈ అనుమతి ఇచ్చాడు, మీకు అనుమతి ఇవ్వలేదని చెప్పండి. అయితే ప్రవక్తకు కూడా కేవలం ఒక్క గంట కాలానికే అనుమతి ఇవ్వబడింది. దాని గౌరవం, ప్రాధాన్యత, ఔన్నత్యం ఇంకా అలాగే కొనసాగుతుంది. అంటే ఆ నాడు ఎంత పవిత్రమైనదో ఈనాడూ అంత పవిత్రమైనది. ఇక్కడున్నవారు ఇక్కడ లేని వారికి తెలియజేయండి,' అని అన్నారు. 'అబూ షురైహ్ కు సమాధానంగా 'అమ్మ బిన్ స'య్యాద్ ఏమన్నాడు,' అని ప్రశ్నించడం జరిగింది. దానికి అతడు(ర) ఇలా అన్నాడు, 'ఓ అబూ షురైహ్! ఈ విషయం నీకంటే బాగా నాకు తెలుసు. పాపాత్ములకు, హత్యచేసి పారిపోయేవారికీ, అత్యాచారం చేసి పారిపోయే వారికీ, 'హరమ్ అభయం ఇవ్వదు,' అని అన్నారు.⁹⁶ (బు'ఖారీ, ముస్లిమ్)

96) వివరణ-2726: 'అమ్మ బిన్ స'య్యాద్ - 'అబ్దుల్ మలిక్ బిన్ మర్వాన్ తరపునుండి మదీనహ్ మునవ్వరహ్ కు పాలకుడుగా ఉండేవాడు. ఇబు 'అబ్దుల్లాహ్ బిన్ 'జుబైర్ (ర) మక్కహ్ ముకర్రమహ్ పాలకులుగా ఉండేవారు. 'అబ్దుల్ మలిక్, 'అమ్మ బిన్ స'య్యాద్ ను, 'అబ్దుల్లాహ్ బిన్ 'జుబైర్ (ర)ను చంపటానికి మక్కహ్ ముకర్రమహ్ పై దాడిచేయమని ఆదేశించాడు. 'అబ్దుల్ మలిక్ ఆదేశానుసారం మక్కహ్ పై దాడిచేస్తానని ఒప్పుకున్నాడు. అబూ షురైహ్, 'అమ్మ బిన్ స'య్యాద్ ను మక్కహ్ పై దాడి చేయవద్దని వారించాడు. ప్రవక్త (స) 'హదీసు'ను

(۲۷۲۷ - [۱۳] (لم تتم دراسته) (۸۳۳/۲)

وَعَنْ عَيَّاشِ بْنِ أَبِي رَيْبَعَةَ الْمَخْرُومِيِّ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا تَرَالِ هَذِهِ الْأُمَّةُ بِخَيْرٍ مَا عَظُمُوا هَذِهِ الْحُرْمَةُ حَقٌّ تَعْظِيمُهَا فَإِذَا ضَيَعُوا ذَلِكَ هَلَكُوا." رَوَاهُ ابْنُ مَاجَةَ.

2727. (13) [2/833-అపరిశోధితం]

'అయ్యాష్ ఇబ్నీ రబీ'అ అల్ మ'ఖ్'జుమ్ (ర) కథనం: ప్రవక్త (స) ప్రవచనం, 'అల్లాహ్ (త) పవిత్రం గావించిన వస్తువులను గౌరవించినంతవరకు, ఆదరించినంత వరకు, ముస్లిమ్ సమాజం నిరంతరం శుభాలతో కూడుకొని ఉంటుంది. వాటిని అగౌరవపరచినపుడు వినాశానికి గురవుతుంది.⁹⁷ (ఇబ్నీ మాజహ్)

=====

۱۰- بَابُ حَرَمِ الْمَدِينَةِ حَرَسَهَا اللَّهُ تَعَالَى

15. మదీనహ్ మునవ్వరహ్ పవిత్రత, అల్లాహ్ (త) రక్షణ

ప్రవక్త (స) వలసపోవటానికి ముందు ఈ నగరం యున్ రిబ్ అనే పేరుతో పేరుగాంచింది. ఇస్లామ్ లో ఇది మదీనహ్ తయ్యిబహ్ గా పేరుగాంచింది. ఈ నగరం మక్కహ్ నుండి ఉత్తరాన 260 (421 కి.మీ.) మైళ్ళ దూరంలో ఉంది. ఇంకా అరబ్ దేశంలో 'హిజాజ్' రాష్ట్రంలో జనాభానుబట్టి రెండవ స్థానంలో ఉంది. ఇది కూడా చాలా పవిత్రమైన నగరం. ఈ నగరంలోనే ప్రవక్త

వినిపించాడు. దానికి సమాధానంగా 'అమ్మ బిన్ స'య్యాద్ నీకంటే ఎక్కువ నాకు తెలుసునని, మక్కహ్ పాపాత్ములకు శరణు ఇవ్వదని, రక్తపాతం సృష్టించి పారి పోయి వచ్చిన వారికి అభయం ఇవ్వదని, ద్రోహం తలపెట్టి పారిపోయి వచ్చేవారికి అభయం ఇవ్వదని కూడా నాకు తెలుసునని, 'అబ్దుల్లాహ్ బిన్ 'జుబైర్ (ర) 'అబ్దుల్ మలిక్ ద్రోహి. అందువల్ల అతడు మరణిక్షకు తగినవాడు. అందుకే పండితులు సత్యవచనం కాని సంకల్పం చెడ్డది అంటారు. 'అబ్దుల్లాహ్ బిన్ 'జుబైర్ (ర) ద్రోహి మరియు ధిక్కారి. ఇతను ఎవరినీ చంపలేదు. ఎవరి హక్కులను కొల్లగొట్టలేదు, 'అమ్మ బిన్ స'య్యాద్, 'అబ్దుల్లాహ్ బిన్ 'జుబైర్ ను చంపటానికి ఒకసాకు వెదికాడు. ఇది చాలా తప్పుడు తలంపు.

97) వివరణ-2727: ప్రజలు కాబతుల్లాహ్ ను గౌరవ దృష్టి తో చూసినంతవరకు నిరంతరం శుభంతో కూడు కొని ఉంటారు. దాన్ని అగౌరవ పరిస్తే నాశనం అవుతారు.